



**တၢ်ကဲထီၣ်သးတၢ်ဟ်ဖျါ**

လၢယူၤ ၂၂ သီ, ၂၀၂၂ နံၣ်/ KHRG လံာ်ကတြၢၢ်နီၣ်ဂံၢ်- 22-163-II

**ချၢၣ်လွံၢ်ထူၣ်ကီၢ်ရၢၢ် တၢ်ကဲထီၣ်သးတၢ်ဟ်ဖျါ- ထံကီၢ်တၢ်ပတၢ်ပြးကီၣ်ကးကရၢ (SAC)  
အပုၤဟံတၢ်ဘၣ်တၢ်ဘၢသ့ၣ်တဖၣ် မၤန့ၢ်ဆူၣ်ဒုသဝီဖိလၢအသးတလီၤပလိာ်တဖၣ်  
လၢကဆဲးခိရီန့ၣ် (COVID-19) ကသံၣ်ဒိသဒၢ,လၢအ့ၢ်ဖျါ ၂၀၂၂ နံၣ်**

တၢ်ကဲထီၣ်သးတၢ်ဟ်ဖျါတဘျီအံၤ ဟ်ဖျါထီၣ်တၢ်ကဲထီၣ်သးဖဲ မူကီၢ်ဆၢ, ချၢၣ်လွံၢ်ထူၣ်ကီၢ်ရၢၢ်န့ၣ်လီၤ. ဖဲလၢအ့ၢ်ဖျါ ၂၀၂၂ နံၣ်အပုၤန့ၣ် ထံကီၢ်တၢ်ပတၢ်ပြးကီၣ်ကးကရၢ (SAC) အပၤကီၢ်ဒီးအသးတဖၣ် တဲဝဲသဝီဖိလၢအသးတလီၤပလိာ်တဖၣ် လၢကဘၣ်ဆဲးဝဲဒၣ်ခိရီန့ၣ် (COVID-19) ကသံၣ်ဒိသဒၢန့ၣ်လီၤ. SAC အသးဒီး အပၤကီၢ်သ့ၣ်တဖၣ်ကိးပတုၣ်ဝဲဒၣ်ပုၤဒူ ဖိသဝီဖိသ့ၣ်တဖၣ်လၢကျဲမ့ၢ်ခိၣ် ဒီးမၤအဝဲသ့ၣ်ဒုးန့ၣ်ဝဲဒၣ်အဝဲသ့ၣ်ခိရီန့ၣ် (COVID-19) တၢ်ဆဲးကသံၣ်ဒိသဒၢ အလံာ် အုၣ်သးန့ၣ်လီၤ. ပုၤလၢတအိၣ်ဒီးခိရီန့ၣ် (COVID-19) တၢ်ဆဲးကသံၣ်ဒိသဒၢအလံာ်အုၣ်သးတဖၣ် ဘၣ်တၢ်မၤအဝဲသ့ၣ် လဲလၢကမ့ၢ်ဘျီခိၣ် ဒီးဆဲးကသံၣ်ဒိသဒၢန့ၣ်လီၤ. ပုၤတူၢ်ဘၣ်ခိၣ်ဘၣ်တၢ်တဂၤဟ်ဖျါထီၣ်ဝဲဒၣ်လၢ တၢ်ဆဲးကသံၣ်ဒိသ ဒၢအံၤတဘျီတၢ်ပတၢ်ဆၢရဲၣ်ကျဲၤအီၤလၢဆူၣ်ချ့ပုၤမၤတၢ်ဖိလၢအအိၣ်ဒီးကံၢ်စီတၢ်သ့တၢ်ဘၣ်လၢပုၤဘၣ် ဒီးပုၤဒူဖိသဝီဖိသ့ၣ် တဖၣ်တူၢ်ဘၣ်ဝဲလၢအဝဲသ့ၣ်မ့ၢ်တအံၤဒီးဆဲးကသံၣ်ဒိသဒၢဘၣ်ဆၢသန့ၣ်က့ ဘၣ်တၢ်မၤဆူၣ်အဝဲသ့ၣ်လၢကဆဲးဝဲဒၣ်န့ၣ် လီၤ.

**(၁) တပတီၢ်- တၢ်ကဲထီၣ်သးအဂ့ၢ်လီၤတံၢ်လီၤဆဲး**

|  |  |
|--|--|
| တၢ်ကဲထီၣ်သးအကလုာ်  | ကသံၣ်ကသီတၢ်မၤဆူၣ်မၤစိးလၢတၢ်ဘၣ်စၢၤ        |
| တၢ်ကဲထီၣ်သးမုၢ်န့ၢ်မုၢ်သီ                                  | လၢအ့ၢ်ဖျါ ၁၁ သီ, ၂၀၂၂ နံၣ်               |
| တၢ်ကဲထီၣ်သးတၢ်လီၢ်တၢ်ကျဲ<br>(သဝီ, ကရူၢ်, ကီၢ်ဆၢ, ကီၢ်ရၢၢ်) | မူဝုၢ်, မူကီၢ်ဆၢ, ချၢၣ်လွံၢ်ထူၣ်ကီၢ်ရၢၢ် |

| ပှၤလၢအတူၢ်ဘၣ်တၢ်တဂၤအဂ့ၢ်အကျိၤ |  |  |  |  |
|-------------------------------|--|--|--|--|
| မံၤ                           | နီၢ် က---                              | နီၢ် ခ---                              | နီၢ် ဂ---                              |  |
| သးနံၣ်                        | ၂၀                                     | ၅၁                                     | ၂၅                                     |  |
| မ့ၣ်/ ခွါ                     | ဟံၣ်မ့ၣ်                               | ဟံၣ်မ့ၣ်                               | ဟံၣ်မ့ၣ်                               |  |
| ကလုာ်                         | ကညီ                                    | ကညီ                                    | ကညီ                                    |  |
| ဟံၣ်ဖိဃီဖိအိၣ် / တအိၣ်        | တအိၣ်                                  | အိၣ်                                   | အိၣ်                                   |  |
| တၢ်ဖဲးတၢ်မၤ                   | သရၣ်မ့ၣ်                               | ပှၤမၤစံာ်ဖိ                            | ဟံၣ်ကစၢ်မ့ၣ်                           |  |
| တၢ်ဘျီတၢ်ဘါ                   | ပှၤခရံၣ်ဖိ                             | ပှၤခရံၣ်ဖိ                             | ပှၤခရံၣ်ဖိ                             |  |
| တၢ်ဟံမ့ၣ်ဒါ/လီၢ်လၤ            | သဝီဖိ                                  | သဝီဖိ                                  | သဝီဖိ                                  |  |
| အိၣ်ဆိးဒူသဝီ                  | ဃ---သဝီ၊ ပီၣ်ပံးဒါ<br>ကရူၢ်၊ မူကီၢ်ဆၣ် | ဃ---သဝီ၊ ပီၣ်ပံးဒါ<br>ကရူၢ်၊ မူကီၢ်ဆၣ် | ဃ---သဝီ၊ ပီၣ်ပံးဒါ<br>ကရူၢ်၊ မူကီၢ်ဆၣ် |  |

| ပှၤလၢအမၤအေပယွဲတၢ်တဂၤအဂ့ၢ်အကျိၤ              |            |                              |                                 |                    |
|---|------------|------------------------------|---------------------------------|--------------------|
| မံၤ   | လီၢ်လၤ     | သးကျိၤ/<br>သးရၣ် /<br>သးတြိၤ | အိၣ်သ့ၣ်လီၤသးလီၢ်ကျဲ<br>/သးကလၢၤ | အခိၣ်အမံၤဒီးလီၢ်လၤ |
| ထံကီၢ်တၢ်ပၤတၢ်ပြဲးကိၣ်ကးကရၢ<br>(SAC)အပၤကီၢ် | တသ့ၣ်ညါဘၣ် | ခိၣ်ချ့သးရၣ်<br>(၅၉၉)        | တသ့ၣ်ညါဘၣ်                      | တသ့ၣ်ညါဘၣ်         |
| ထံကီၢ်တၢ်ပၤတၢ်ပြဲးကိၣ်ကးကရၢ<br>(SAC) အသး    | တသ့ၣ်ညါဘၣ် | တသ့ၣ်ညါဘၣ်                   | မူဝ့ၢ်                          | တသ့ၣ်ညါဘၣ်         |

**(၂) တပတီၢ်- တၢ်ဂ့ၢ်တၢ်ကျိၤအကံၢ်အစီ**

**၁. ရဲပှၤပှၤနဟံးန့ၢ်တၢ်ကဲထီၣ်သးတခါအံၤ တဆိဘၣ်တဆိတက့ၢ်.**

နီၢ်က---ထီၣ်ဘၣ်ဝဲဒၣ်ဒူသဝီတၢ်သ့တၢ်ဘၣ်အတၢ်အိၣ်ဖျိၣ်တဲသကိးတၢ် လၢအဘၣ်တၢ်ဟ့ၣ်အီၤလၢ **ကညီပှၤဂ့ၢ်ဝိခွဲးယၢ် ကရူၢ် (KHRG)** ပှၤမၤတၢ်ဖိလၢအပူၤကွံာ်အယီ အဝဲသ့ၣ်ညါဝဲဒၣ် KHRG အဂ့ၢ်အကျိၤဒီးအတၢ်ဖဲးတၢ်မၤသ့ၣ်တဖၣ်န့ၣ် လီၤ. လၢတၢ်န့ၣ်အယီ ဖဲအဝဲဘၣ်တၢ်မၤန့ၢ်ဆူၣ်အဆဲးခိရိန့ၣ် (COVID-19) ကသံၣ်ဒီသဒါဖဲအလဲၤလၢမူဝ့ၢ်ပူၤဝဲၤအလီၢ် ခံန့ၣ် အဝဲတဲသကိးတၢ်ဒီး KHRG ပျီပူၤပှၤမၤတၢ်ဖိလၢအအိၣ်ဖဲအသဝီတဂၤ ဒီးတဲဒုးသ့ၣ်ညါဝဲဘၣ်ဃးတၢ်ကဲထီၣ်သးအ ဂ့ၢ်အံၤန့ၣ်လီၤ. အန့ၣ်တဘျီန့ၣ် KHRG ပျီပူၤပှၤမၤတၢ်ဖိဝဲန့ၣ်သံကွၢ်အီၤလၢ မ့ၢ်အမၤတၢ်ထံၣ်လီၢ်သံကွၢ်ဘၣ်ဃးတၢ်ကဲ ထီၣ်သးအဂ့ၢ်အံၤန့ၣ်ကသ့ၣ်န့ၣ်လီၤ. မ့ၢ်လၢအဝဲအာၣ်လီၤတူၢ်လီၢ်ဝဲလၢကမၤတၢ်ထံၣ်လီၢ်သံကွၢ်အယီ ပျီပူၤပှၤမၤတၢ်ဖိဝဲ န့ၣ် မၤဝဲဒၣ်မဲာ်သကိးမဲာ်တၢ်ထံၣ်လီၢ်သံကွၢ်ဒီးအီၤ ဒ်သိးကထၢဖျိၣ်န့ၣ်ဝဲတၢ်ကဲထီၣ်သးအဂ့ၢ်အကျိၤလၢလၢပျဲပျဲန့ၣ်လီၤ.

|  |
|--|
| <b>၂. ကွဲးနီၣ်ပှၤလၢဟ့ၣ်တၢ်ဂ့ၢ်အံၤတၢ်စ့ၣ်စ့ၣ်သ့ၣ်ညါ တၢ်ဂ့ၢ်အံၤအမ့ၢ်အတီၤလၢကျဲၣ်လဲၣ်.</b> |
| ပှၤလၢအနီၣ်ဟ့ၣ်တၢ်ဂ့ၢ်တၢ်ကျိၤမ့ၢ်ဝဲ ပှၤလၢအတူၢ်ဘၣ်ခိၣ်ဘၣ်တၢ်အကျိၤတၢ်န့ၣ်လီၤ.             |

**(၃) တပတီၢ်- ဟ်ဖျါတၢ်ကဲထီၣ်သးအဂ့ၢ်အကျိၤလၢလၢပဲၤပဲၤတက့ၢ်**

|   |
|---|
| <b>ဟ်ဖျါတၢ်ကဲထီၣ်သးအဂ့ၢ်အကျိၤလၢလၢပဲၤပဲၤတက့ၢ်.</b>   |
| <p>ဖဲလါအံၤဖြၢၣ် ၁၁ သီ၊ ၂၀၂၂ နံၣ် ဖဲလါနီၣ်က---, အမိ ဒီး အနီၣ် လဲၤပှၤတၢ်လၢမ့ၢ်ပှၤအဆၢကတီၢ်န့ၣ် ထံၣ်ကီၢ်တၢ်ပၤတၢ်ပြဲး ကီၢ်ကးကရၢ (SAC) ခိၣ်ချ့သးရၣ် (၅၉၉) အသးဒီးပၤကီၢ်သ့ၣ်တဖၣ် ကိးပတုၣ်အဝဲသ့ၣ်လၢကျဲၣ်မ့ၢ်ဖိခိၣ်ဘူးဒီးက မျၢၢ်ဘျီၣ်ခိၣ်လၢမ့ၢ်ပှၤန့ၣ်လီၤ. အဝဲသ့ၣ်ဘၣ်တၢ်မၤအလဲၤဆူကမျၢၢ်ဘျီၣ်ခိၣ်ဘၣ်ဆၣ်တၢ်တရဲၣ်ပုၤအဝဲသ့ၣ်လၢတၢ်ဂ့ၢ်တၢ် ကျိၤနီၣ်တမံၤဘၣ်န့ၣ်လီၤ. ဖဲအဝဲသ့ၣ်လဲၤတုၤအဆၢကတီၢ်န့ၣ် ဘၣ်တၢ်မၤဆူၣ်အဝဲသ့ၣ်လၢကဆဲးခိရီၣ်န့ၣ် (COVID-19) ကသံၣ်ဒိသဒါန့ၣ်လီၤ.</p> <p>ပၤကီၢ်ဒီးသးလၢအကိးပတုၣ်အဝဲသ့ၣ်ဖဲမ့ၢ်ပှၤသ့ၣ်တဖၣ် မၤအဝဲသ့ၣ်ဒူးနဲၣ်ပုၤဝဲဒၣ်အခိရီၣ်န့ၣ် (COVID-19) တၢ်ဆဲးက သံၣ်ဒိသဒါအလံာ်အုၣ်သးန့ၣ်လီၤ. နီၣ်က---စံးဝဲဒၣ်လၢ“[...] ပတၢ်ဆဲးခိရီၣ်န့ၣ် (COVID-19) ကသံၣ်ဒိသဒါအလံာ်အုၣ်သး မ့ၢ်အိၣ်န့ၣ် အဝဲသ့ၣ်ကပျဲလဲၤပှၤန့ၣ်လီၤ. ပတၢ်ဆဲးခိရီၣ်န့ၣ် (COVID-19) ကသံၣ်ဒိသဒါအလံာ်အုၣ်သးမ့ၢ်တအိၣ်ဘၣ်ဒီးပ မ့ၢ်တဆဲးဘၣ်ခိရီၣ်န့ၣ် (COVID-19) ကသံၣ်ဒိသဒါနီၣ်တဖျၢၣ်ဒ်ဘၣ်န့ၣ် ပဘၣ်တၢ်မၤပလဲၤ (ဆူကမျၢၢ်ဘျီၣ်ခိၣ်) ဒီးဆဲးက သံၣ်ဒိသဒါန့ၣ်လီၤ”. အဝဲတဲအါထီၣ်ဝဲဒၣ်လၢ ပၤကီၢ်ဒီးသးသ့ၣ်တဖၣ်အိၣ်ဝဲဒီးအကျိၤတဖၣ် ဒီးတပျဲအဝဲသ့ၣ်ဂ့ၢ်လီၤလၢ ကဆဲးဝဲကသံၣ်ဒိသဒါအံၤဘၣ်န့ၣ်လီၤ. အဝဲစံးဝဲဒၣ်လၢ “ပပျဲၤအဝဲသ့ၣ်န့ၣ်လီၤ.”</p> <p>ဖဲအဝဲသ့ၣ်လဲၤတုၤလၢကမျၢၢ်ဘျီၣ်ခိၣ်ဝံၤအလီၢ်ခိၣ်န့ၣ် ပှၤဟ့ၣ်လီၤအဝဲသ့ၣ်လၢနီၣ်ဂံၢ် ဒီးပှၤမၤအဝဲသ့ၣ်ဆၢထၢၣ်ရဲၣ်လီၤအ သးဒ်အနီၣ်ဂံၢ်အိၣ်ဝဲအသိးန့ၣ်လီၤ. လၢကမျၢၢ်ဘျီၣ်ခိၣ်အပှၤန့ၣ် အိၣ်ဝဲဒၣ်ဒီး ပၤကီၢ်တဖၣ် ဒီး ပှၤသးဖိယံၢ်ဂၤယုၤဂၤယုၣ် ဒီးပှၤပၤဆုၢတၢ်ပှၤဘၣ်မူဘၣ်ဒါလီၢ်လးဒိၣ်အါဒ်အါဂၤလၢ SAC ဃုထၢထီၣ်ဝဲဖဲဝဲပှၤသ့ၣ်တဖၣ်န့ၣ်လီၤ. နီၣ်က---စံးဝဲ“[...] တချူးလၢတၢ်ဆဲးန့ၢ်အဝဲသ့ၣ်ကသံၣ်ဒိသဒါန့ၣ် တၢ်တသမံၤမိးကွၢ်အဝဲသ့ၣ်တၢ်အိၣ်ဆူၣ်အိၣ်ချ့အတၢ်အိၣ်သးဘၣ်ဒီးပှၤ လၢအဟူးအသးတအိၣ်ဘၣ်တဖၣ် ဘၣ်တၢ်ဆဲးန့ၢ်အဝဲသ့ၣ်ကသံၣ်ဒိသဒါကိးဂၤဒဲးန့ၣ်လီၤ. ပှၤတနီၣ်နီၣ်တဲဘၣ်အဝဲသ့ၣ် လၢအဝဲသ့ၣ်အိၣ်ဒီးတၢ်အိၣ်ဆူၣ်အိၣ်ချ့အတၢ်ဂ့ၢ်ကီၢ်အယိအဝဲသ့ၣ်တအဲၣ်ဒီးဆဲးဝဲဒၣ်ကသံၣ်ဒိသဒါဘၣ် ဘၣ်ဆၣ်သနၢ် က့တၢ်မၤအဝဲသ့ၣ်ဆဲးဝဲဒၣ်န့ၣ်လီၤ. အဝဲသ့ၣ်တၢ်ဃုထၢတအိၣ်လၢကဃုထၢဝဲကသံၣ်ဒိသဒါအကလုာ်ဘၣ် ဒီးတၢ်ဆဲးန့ၢ် အဝဲသ့ၣ်လၢကသံၣ်ဒိသဒါအကလုာ်မနုၤလဲၣ်စ့ၢ်ကိးတၢ်တတဲပုၤအဝဲသ့ၣ်ဘၣ်န့ၣ်လီၤ. နီၣ်က---ဟ်ဖျါထီၣ်ဝဲဒၣ်လၢ ပှၤလၢ အပၤဆုၢရဲၣ်ကျဲၤတၢ်ဆဲးကသံၣ်ဒိသဒါသ့ၣ်တဖၣ်အံၤမ့ၢ်မတၤလဲၣ်န့ၣ်အဝဲသ့ၣ်ညါဝဲဘၣ် ဒီးအဝဲနာ်ဝဲလၢပှၤလၢအပၤ ဆုၢရဲၣ်ကျဲၤတၢ်ဆဲးကသံၣ်ဒိသဒါသ့ၣ်တဖၣ်အံၤတမ့ၢ်ကသံၣ်သရၣ်သရၣ်မုၢ် (မ့) ဆူၣ်ချ့ပှၤမၤတၢ်ဖိဖဲမူအတၢ်ဆါဟံၣ် သ့ၣ်တဖၣ်န့ၣ်ဘၣ်မ့ၢ်လၢတၢ်ဆါဟံၣ်ပှၤမၤတၢ်ဖိသ့ၣ်တဖၣ် အါတက့ၢ်န့ၣ် န့ၣ်လီၤပုၤဃုာ်ဝဲလၢ Civil Disobedience</p> |

Movement (CDM)န့ၣ်လီၤ. အဝဲတဲဖျါအါထီၣ်စ့ၢ်ကိးဝဲဒၣ်လၢ ပုၤလၢအဆဲးကသံၣ်ဒီသဒါသ့ၣ်တဖၣ်အံၤ ဘၣ်တၢ် ဟဲကိးအီၤလၢ SAC န့ၣ်လီၤ. အဝဲသ့ၣ်ဆဲးကသံၣ်ဒီသဒါဝံၤအလီၢ်ခံ ဘၣ်တၢ်ဟ့ၣ်လီၤအဝဲသ့ၣ်လၢတၢ်ဆဲးကသံၣ်ဒီသဒါ အလံာ်အုၣ်သးတက့ လၢအဟ်ဖျါထီၣ်ဝဲတၢ်ဆၢကတီၢ် လၢကဘၣ်ဟဲက့ၤဆဲးကဒါက့ၤကသံၣ်ဒီသဒါခံဖျါတဖျါဘၣ် ဆၣ်သန့က့ပုၤလၢအဆဲးန့ၢ်အဝဲသ့ၣ်ကသံၣ်ဒီသဒါသ့ၣ်တဖၣ်အံၤတရဲပုၤအဝဲသ့ၣ်တၢ်နီတမံၤဘၣ်.

နီၢ် က--- ဟ်ဖျါထီၣ်ဝဲလၢ သုးဖိတဖၣ် ဒီး ပၤကီၢ်တဖၣ်အိၣ်ဝးဝးဘျီၣ်ဒိၣ် စိၢ်ဃုာ်ဒီးကျိအသိပုၤကမျါတဖၣ်ပျံၤတၢ်ဖုး တၢ်ဒီးအဝဲသ့ၣ်မ့ၢ်တအဲၣ်ဒီးဆဲးဝဲကသံၣ်ဒီသဒါဘၣ်သန့က့ဘၣ်ဆဲးဝဲဒၣ်န့ၣ်လီၤ. နီၢ်က---ဟ်ဖျါအါထီၣ်ဝဲလၢ "ပဆဲးက သံၣ်ဒီသဒါဝံၤ ဒီးဟးထီၣ်ဝဲအလီၢ်ခံအဝဲသ့ၣ် (ပၤကီၢ်, ပုၤသုးဖိ, ဒီး ပုၤဘၣ်မူဘၣ်ဒါ လၢအိၣ်လၢတၢ်ချၢသ့ၣ်တဖၣ်နံၤထီၣ် (အဝဲသ့ၣ်နံၤကမ့ၢ်လီၤဂၤဒ်တၢ်လီၤနံၤဘၣ်အီၤ) န့ၣ်လီၤ. ဖဲ KHRG ပျီပူၤပုၤမၤတၢ်ဖိ သံကွၢ်အီၤလၢအတၢ်တူၢ်ဘၣ်အိၣ်ဒ် လဲၣ်န့ၣ်အဝဲစံးဆၢဝဲလၢအသ့ၣ်တမံၤသးတမုၢ်ဘၣ် မ့ၢ်လၢအတူၢ်ဘၣ်ဝဲဒ်သိးအဝဲတအဲၣ်ဒီးဆဲးကသံၣ်ဒီသဒါဘၣ်ဆၣ် သန့ က့ဘၣ်တၢ်မၤဆူၣ်အီၤလၢကဆဲးဝဲဒၣ်န့ၣ်လီၤ. ဖဲအဆဲးကသံၣ်ဒီသဒါဝံၤအလီၢ်ခံ အတၢ်ကီၢ်ထီၣ်ဒီးအယုၢ်ညၣ်သ့ၣ်တဖၣ်ဆါဝဲ ဘၣ်ဆၣ်သန့က့တၢ်ဆါလၢအဟိၣ်ထွဲထီၣ်အံၤလၢအဂၤဒုတအိၣ်နီတမံၤဘၣ်န့ၣ်လီၤ.

**(၄)တပတီၢ်- တၢ်ဃုန့ၢ်အခွဲး**

မ့ၢ်ပုၤလၢအတူၢ်ဘၣ်တၢ်ဖၣ် ဟ့ၣ်ပုၤတၢ်ခွဲးတၢ်ယၢ်လၢပကသုတၢ်ဂ့ၢ်တၢ်ကျိၤတခါအံၤၤ, ဟ့ၣ်ပုၤတၢ်ခွဲးတၢ်ယၢ်လၢ ပက သုတၢ်ဂ့ၢ်အံၤလၢကျဲၣ်လဲၣ်.

ပုၤဟ့ၣ်တၢ်ဂ့ၢ်တၢ်ကျိၤတဂၤအံၤဟ့ၣ် KHRG တၢ်ပျဲလၢကသုဝဲတၢ်ဂ့ၢ်တၢ်ကျိၤ လၢအဝဲသ့ၣ်ဟ်ဖျါထီၣ်ဝဲတဖၣ်အံၤန့ၣ်လီၤ.

ကညီၣ်ဂ့ၢ်ဝိခွဲးယၢ်ကရူၢ် (KHRG) အဂ့ၢ်ဖုၣ်ကိာ်  
ကညီၣ်ဂ့ၢ်ဝိခွဲးယၢ်ကရူၢ် (KHRG) အံၤဘၣ်တၢ်ဒုးအိၣ်ထီၣ်အီၤဖဲ ၁၉၉၂ နံၣ် ဒီးမ့ၢ်ဝဲလီၢ်ကဝီၤကရၢသဘျုတဖုလၢ အၢၣ်လီၤမၤတၢ်လၢ ကမၤဂ့ၤထီၣ်ပုၤဂ့ၢ်ဝိခွဲးယၢ်အတၢ်အိၣ်သး လၢကီၢ်ပယီၤမ့ၢ်ထီၣ်ကလံၤထံးအပူၤန့ၣ်လီၤ. **KHRG** သိၣ်လိဝဲ လီၢ်ကဝီၤဒုသဝီဖိတဖၣ် လၢကမၤနီၣ်မၤဃါတၢ်မၤဘၣ်ဒိပုၤဟီၣ်ခိၣ်ဖိခွဲးယၢ်အဂ့ၢ်အကျိၤန့ၣ် လီၤ. **KHRG** ဘိးဘၣ်ရၢလီၤတၢ်ဂ့ၢ်တၢ်ကျိၤတဖၣ်အံၤ ဒ်သိးကဟ်ဖျါထီၣ်လီၢ်ကဝီၤပူၤ ကမျါတဖၣ်အကလုာ်, အတၢ်တူၢ်ဘၣ်ခိၣ်ဘၣ်, အတၢ်ဘၣ်ယိၣ်ဘၣ်ဘျီ ဒီး အတၢ်ထံၣ်တၢ်ဟ်သးသ့ၣ်တဖၣ်န့ၣ်လီၤ. နုၤယုထံၣ်သ့ၣ်ညါ ပတၢ်မၤသ့ၣ်တဖၣ်ဖဲ [www.khrg.org](http://www.khrg.org) အပူၤသ့ၣ်ဒဲဒၣ်န့ၣ်လီၤ.